

ठाणे जिल्ह्यातील भिवंडी, कल्याण व अंबरनाथ तालुक्यातील प्रमुख जिल्हा मार्ग रस्ते राज्यमार्ग म्हणून दर्जोन्नत करणेबाबत.

महाराष्ट्र शासन  
सार्वजनिक बांधकाम विभाग  
शासन निर्णय क्रमांक: रवियो-२०२२/प्र.क्र.१५६/नियोजन-२  
मंत्रालय, मुंबई-४०० ०३२  
दिनांक - ०६ डिसेंबर, २०२२

**पहावे :-** १) मुख्य अभियंता, सार्वजनिक बांधकाम प्रादेशिक विभाग, कोंकण यांचे पत्र जा.क्र./मु.अ.(को)/रेखाचित्र शाखा/दर्जोन्नती/२०८०, दि.२१/०६/२०२२.

**प्रस्तावना :-**

मुख्य अभियंता, सार्वजनिक बांधकाम प्रादेशिक विभाग, कोंकण यांनी संदर्भाधिन पत्रान्वये ठाणे जिल्ह्यातील भिवंडी, कल्याण व अंबरनाथ तालुक्यातील प्रमुख जिल्हा मार्ग रस्ते राज्यमार्ग म्हणून दर्जोन्नत करणेबाबतचा प्रस्ताव शासनास सादर केलेला आहे. तसेच जिल्हाधिकारी तथा सदस्य सचिव, जिल्हा नियोजन समिती, ठाणे यांनी सदर रस्ते दर्जोन्नत करणेबाबत मागणी केलेली आहे.

सदर रस्त्यांवरील गावांची संख्या, लोकसंख्या, रस्त्यांचा होणारा वापर तसेच जिल्हाधिकारी तथा सदस्य सचिव, जिल्हा नियोजन समिती, ठाणे यांची मागणी विचारात घेता, सदर रस्ते राज्यमार्ग म्हणून दर्जोन्नत करण्याचे शासनाच्या विचाराधीन होते.

**शासन निर्णय :-**

मुख्य अभियंता, सार्वजनिक बांधकाम प्रादेशिक विभाग, कोंकण यांचा प्रस्ताव व जिल्हाधिकारी तथा सदस्य सचिव, जिल्हा नियोजन समिती, ठाणे यांची मागणी विचारात घेऊन ठाणे जिल्ह्यातील भिवंडी, कल्याण व अंबरनाथ तालुक्यातील खालील प्रमुख जिल्हा मार्ग रस्ते राज्यमार्ग म्हणून दर्जोन्नत करण्यात येत आहेत.

अ.क्र.	प्रस्तावित रस्त्याचे नांव	सामाविष्ट रस्त्याचा क्रमांक	साखळी क्रमांक व लांबी	दर्जोन्नत करावयाची एकूण लांबी (कि.मी.)	दर्जोन्नती नंतरचा क्रमांक
१.	कल्याण तालुक्यातील रा.म.मा.-८१ ते आमणे टिटवाळा घोटसई ते रा.म.मा.-२२२ ते दहागाव दापिवली येरंजाड बदलापूर कान्होरा काराव वांगणी डोणे रस्ता.	प्रमुख जिल्हा मार्ग- ४९	(०/०० ते ३०/०३०) ३०.०३० कि.मी.	३०.०३० कि.मी.	राज्यमार्ग क्रमांक-४५०
	एकूण			३०.०३० कि.मी.	

परिणामी रस्ते विकास योजना २००१-२०२१ मधील ठाणे जिल्ह्यातील राज्यमार्ग रस्त्यांच्या एकूण लांबी लांबीत ३०.०३० कि.मी. ने वाढ होवून राज्यमार्गाची लांबी (२९७०.७५० + ३०.०३०) म्हणजेच ३०००.७८० कि.मी. इतकी व प्रमुख जिल्हा मार्ग रस्त्यांच्या एकूण लांबीत ३०.०३० कि.मी. ने वाढ होऊन एकूण लांबी (१०३३.४१० + ३०.०३०) म्हणजेच १००३.३८० कि.मी. इतकी होईल.

हा शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेला असून त्याचा सांकेतांक क्रमांक २०२३०१०६१६४९३७३६१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( ग. सं. कचरे )

अवर सचिव, महाराष्ट्र शासन

प्रति,

- १) विभागीय आयुक्त, मुंबई.
- २) मुख्य अभियंता, सार्वजनिक बांधकाम प्रादेशिक विभाग, कोंकण. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) अधिक्षक अभियंता, सा.बां.मंडळ, ठाणे. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)

प्रत :-

- १) जिल्हाधिकारी, ठाणे.
- २) मुख्य कार्यकारी अधिकारी, जिल्हा परिषद, ठाणे.
- ३) कार्यकारी अभियंता, सार्वजनिक बांधकाम विभाग क्र.२, ठाणे.
- ४) संचालक, माहिती व जनसंपर्क संचालनालय, मंत्रालय, मुंबई.
- ५) रेखाचित्र शाखा, सार्वजनिक बांधकाम विभाग, मंत्रालय.
- ६) रस्ते विकास योजना २००१-२०२१ ची नस्ती.
- ७) निवडनस्ती.